

# Tenela Tetala Maatala to - Lead and Follow

Singer: Vijaya Vipanchi

## TELUGU

తేనెల తేటల మాటలతో మన దేశ మాతనే కొలిచెదమా  
భావం భాగ్యం కూర్చుకొని ఇక జీవన యానం చేయుదమా

సాగర మేఖల చుత్తుకొని సుర గంగ చీరగా మలచుకొని  
గీతా గానం పాడుకొని మన దేవి కి ఇవ్వాలి హారతులు

గాంగ జటాధర భావనతో హిమ శైల శిఖరమే నిలబడగా  
గలగల పారే నదులన్నీ ఒక బృంద గానమే చేస్తుంటే

ఎందరు వీరుల త్యాగబలం మన నేటి స్వేచ్ఛకే మూలబలం  
వారందరిని తలచుకొని మన మానస వీధిని నిలుపుకొని

